

﴿قرارداد منجانب جناب چوہدری جاوید اختر ایم ایل اے﴾

قانون ساز اسمبلی آزاد جموں و کشمیر کا یہ اجلاس مقبوضہ کشمیر میں جاری جدوجہد اور تحریک آزادی کشمیر کے جاٹھاروں کو قدر کی نگاہ سے دیکھتا ہے اور مقبوضہ کشمیر میں اس قدر وحشت اور بربریت کو گزشتہ چار ماہ کا عرصہ گزرنے کے باوجود ہندوستانی فوج کے ظلم اور جبر کی داستانیں رقم کر رہا ہے اور مقبوضہ کشمیر کی کھپتی حکومت کی جانب سے طاقت کا بے دریغ استعمال جس کے نتیجے میں سینکڑوں کشمیری شہید اور ہزاروں زخمی ہوئے ہیں اور مقبوضہ کشمیر میں تحریک آزادی کشمیر کی جدوجہد کرنے والوں کے خلاف پیلٹ گن اور چلی گن کا استعمال اس بات کی دلیل ہے کہ کوئی ظلم اور جبر مقبوضہ کشمیر کے نوجوانوں کے جذبے کو ٹھنڈا نہ کر سکا ہے اور ہزاروں بزرگ، خواتین اور بچوں کو جسمانی طور پر معذور کر دینے کے باوجود مقبوضہ کشمیر کے اندر نماز نہ پڑھنے دینا، سکول نہ جانے دینا اور امتحانات کے ملتوی کر دینا ثابت کرتا ہے کہ مقبوضہ کشمیر کے اندر بھارت مکمل طور پر ظلم اور جبر روا رکھنے کے باوجود حریت کے متوالوں کو زیر نہ کر سکا ہے اور بھارتی حکمرانوں اور افواج کی جانب سے ظلم و جبر کے بڑھتے ہوئے عمل کی شدید مذمت کرتا ہے اور اقوام عالم سے مطالبہ کرتا ہے کہ حق خود ارادیت کے حصول کے لئے اقوام متحدہ کی قراردادوں کے مطابق کشمیری عوام کو ان کے مستقبل کا فیصلہ کرنے کا حق دلویا جائے اور اقوام متحدہ سے یہ بھی مطالبہ کرتا ہے کہ مقبوضہ کشمیر میں انسانی حقوق کی شدید خلاف ورزیوں کے متعلق حقائق جاننے کے لئے کمیشن مقرر کیا جائے نیز لائن آف کنٹرول پر خلاف ورزیوں اور بے جا نسبتے عوام پر گولہ باری اور فائرنگ کا نوٹس لیا جائے نیز اقوام متحدہ بھارت کو وارن کرے کہ اگر اس نے یہ غیر انسانی عمل کو نہ روکا تو یہ خطہ پوری دنیا کے لئے خطرہ بن جائے گا اور ایٹمی جنگ شروع ہونے کا احتمال ہے جو پورے خطے کو تباہ و برباد کر کے رکھ دے گا۔

یہ اجلاس وزیراعظم پاکستان میاں محمد نواز شریف اور پاکستانی افواج کی کشمیریوں کی سیاسی، سفارتی و اخلاقی حمایت کرنے پر اپنی جانب سے ہدیہ تبریک پیش کرتا ہے۔